

हिंदी - मलयालम  
साहित्य एवं सिनेमा में

# कवीर विमर्श

सम्पादक

डॉ. निम्मी ए.ए



हिंदी - मलयालम  
साहित्य एवं सिनेमा में

# कवीर विमर्श

सम्पादक  
डॉ. निम्मी ए.ए



माया प्रकाशन  
कानपुर (भारत)

ISBN : 978-81-951311-8-1

- पुस्तक : हिंदी-मलयालम साहित्य एवं सिनेमा में क्वीर विमर्श  
संपादक : डॉ. निम्मी ए.ए.  
© : संपादक  
प्रकाशक : माया प्रकाशन  
6A/540, आवास विकास हंसपुरम्, कानपुर-208021  
मो. 9451877266, 7618879266, 6393609403  
Email : mayaprakashankanpur@gmail.com  
संस्करण : प्रथम : 2021  
शब्द-सज्जा : रुद्र ग्राफिक्स, नौबस्ता, कानपुर  
मूल्य : 750.00  
मुद्रण : सार्थक प्रेस, नौबस्ता, कानपुर  
जिल्दसाज : तबारक अली, पटकापुर, कानपुर

---

**Hindi-Malayalam Sahitya Evam Cinema Mein  
Queer Vimarsh**

**Edited by : Dr. Nimmy A.A.**

**Price : Sevent Hundred Fifty Only.**

---

## अनुक्रम

	पूर्व कथन	viii
1.	किन्नरों के बदलते तेवर और 'मैं क्यों नहीं' डॉ. दिलीप मेहरा	21
2.	ट्रांसजेंडर की मुक्ति का घोषणापत्र : पोस्ट बाक्स नं0 203 नाला सोपारा डॉ. तसनीम सुहेल	31
3.	मानवीय गरिमा के हक की वकालत : 'गुलाम मंडी' डॉ. नवीन नन्दवाना	39
4.	हिंदी कहानियों में अभिव्यक्त किन्नर जीवन की समस्याएँ डॉ. आर. शशिधरन	53
5.	'किन्नर-केन्द्रित' सिनेमा में विमर्श का प्रादर्श डॉ. विनय कुमार पाठक	64
6.	ट्रान्स जेन्डर और बढ़ता क्राइम : कितना सच कितना झूठ डॉ. लता चौहान	83
7.	भारतीय सिनेमा में थर्ड जेंडर चेतना डॉ. विजेंद्र प्रताप सिंह	87
8.	हिंदी साहित्य और सिनेमा में ट्रान्सजेंडर का स्वरूप डॉ. शेख शहेनाज अहेमद	101
9.	भारतीय हिंदी फिल्मों में किन्नर विमर्श : 'तमन्ना' डॉ. रजिया शहेनाज शेख अब्दुल्ला	109
10.	अस्तित्व की तलाश में बढ़ते कदम : मैं क्यों नहीं डॉ. कविश्री जायसवाल	122
11.	महेंद्र भीष्म के 'पायल' की झंकृति पर झूमता लोक डॉ. गंगाप्रसाद शर्मा 'गुणशेखर'	128
12.	अस्मिता की तलाश के परिप्रेक्ष्य में : 'पुरुष तन में फँसा मेरा नारी मन' डॉ. के. जयलक्ष्मी	144
13.	तीसरी ताली में अभिव्यक्त आत्मगौरव हिजडा डॉ. पी. प्रिया	151
14.	इंसानियत की खोज में ट्रान्स जेंडर डॉ. राघामणि.सी	159

## हिंदी साहित्य और सिनेमा में ट्रान्सजेंडर का स्वरूप

डॉ. शोख शहेनाज अहेमद

साहित्य और समाज का आपसी संबंध है। साहित्य समाज का दर्पण कहलाता है। साहित्य का बीज समाज में ही जन्म लेता है। अतः समाज में जो कुछ घटित होता है, साहित्य में उसकी अभिव्यक्ति होती है। कॉडवेल का कथन के अनुसार, "साहित्य का मोती समाज की सीपी में ही जन्म लेता है। समाज में जो कुछ व्याप्त है, उसे साहित्यकार अपनी लेखनी से संवेदन बद्ध कर चिंतन का विषय बनाता है।

वैसे देखा जाए तो आज परिवर्तन में साहित्यिक दृष्टिकोन से अनेक विमर्शों की चर्चा की जा रही है। जैसे नारी विमर्श, दलित विमर्श, अल्पसंख्यक विमर्श, आदिवासी विमर्श, किन्नर विमर्श, किसान विमर्श आदि। जिसके अंतर्गत समाज के अनेक उपेक्षित वर्गों पर साहित्य में चर्चा हो रही है। सभी साहित्यकार अपने-अपने विचारोंनुसार इन विमर्शों पर चिंतन कर रहे हैं। ऐसी बात नहीं कि साहित्य में किन्नर पर पहली बार लिखा जा रहा है। महाभारत महाकाव्य में शिखंडी नाम का पात्र जो कि किन्नर था। अर्जुन ने भी अज्ञातवास में बृहन्नला किन्नर बनकर एक साल इसी रूप में व्यतीत किया था। रामायण में भी किन्नरों का उल्लेख मिलता है। कौटिल्य ने भी अपने अर्थशास्त्र के ग्रंथ में किन्नरों का उल्लेख है। यह भी सत्य है कि, ऐतिहासिक तथ्यों के अनुसार हिंदू और मुस्लिम शासक दरबार में खासतौर पर रानियों की सुरक्षा के लिए पहरेदार के रूप में किन्नर नियुक्त किये जाते थे।

संसार में समाज ने दो वर्गों को मान्यता मिली है। स्त्री और पुरुष यही मान्यताएँ चली आ रही हैं। स्त्री और पुरुष को सृष्टि का आधार माना गया है। इनके अलावा भी एक और वर्ग उपस्थित है। वह है लैंगिक विकलांगता। जिसे उभयलिंगी, तृतीयलिंगी, हिजड़ा, खुसरा, किन्नर, मौसी आदि नामों से संबोधित किया जाता है। इस वर्ग को हमेशा से ही समाज द्वारा उपेक्षित किया गया, घृणित दृष्टि से देखा जाता है। वास्तव में यह समुदाय आज भी निरंतर अपने अस्तित्व के लिए लड़ाई लड़ रहा है, संघर्ष कर रहा है।



किन्नर हिंदी के दो शब्दों कि 'कि' और 'नर' को मिलाकर बना है, इसका तात्पर्य हिमाचल की किन्नर जनजाति से नहीं है। उस वर्ग से है, जो पूर्ण रूपेण न स्त्री है और न पुरुष। वस्तुतः जिनसे जनसामान्य की भाषा में शजिज्जार कहा जाता है। यह शब्द सुनते ही हमारी आँखों के सामाने एक खास तरह की भाव-भंगिमा, आचार-व्यवहार, रहन-सहन, चाल-ढाल के इंसानों की छवि सामाने आ जाती है। किन्नर यह शब्द हिजड़ों का परिमार्जित रूप है। इन्हे किन्नर कहने से इनका दर्द कम नहीं होता। नीरजा माधव, महेंद्र भीष्म, प्रदीप सौरभ, चित्रा मुद्गल, अनुसया त्यागी, निर्मला भुराडिया आदि का साहित्य इस उपेक्षित और हाशियेकृत समाज की जीवन शैली, उनकी समस्याओं, पीडा, आक्रोश और संघर्ष की अकथ कथा को पाठकों के सामने प्रस्तुत करता है।

वैसे देखा जाए तो किन्नर समाज भी चार वर्गों में विभक्त है। बुचरा, नीलिमा, मनसा और हंसा। बुचरा वर्ग के ही हिजड़े यह वास्तविक है। ये न जन्मजात स्त्री हैं न पुरुष।

**किन्नर**— किसी कारण वश हिजड़ा बननेवाले निलिमा वर्ग में आते हैं। मानसिक तौर पर हिजड़ों के निकट स्वयं को समझते हैं वह मनसा वर्ग में आते हैं। किसी यौन कमजोरी या अक्षमता के कारण स्वयं की नियति को हिजड़ों के साथ जोड़ लेते हैं, उन्हें हंसा कहा जाता है यानी वह हंसा वर्ग में आते हैं। इनमें से 'मनसा' वर्गवालों को सामान्य मनोवैज्ञानिक काऊन्सलिंग द्वारा इन्हें वास्तविक लिंग में भेजा जाता सकता है। हंसा वर्ग वालों को भी इलाज करके इनमें से अधिकांश को सामान्य अथवा स्त्री बनाया जा सकता है और ये भी अपना सामान्य जीवन जी सकते हैं। जो नकली हिजड़े होते हैं, उन्हें अबूला कहा जाता है। जो वास्तव में पुरुष होते हैं, किंतु धन के लोभ में हिजड़ों का स्वांग करते हैं। जीवन जीने के लिए जितनी चीजे जरूरी हैं वे हर इंसान के प्राथमिक अधिकारों का हिस्सा है किंतु समाज का यह हिस्सा आज भी अपने अधिकारों से वंचित है। मानव विभेद का प्रतीक यह समुदाय इंसानी अधिकारों से मरहम है। आमतौर पर यह वर्ग सामान्य जन के हर शुभ कार्य की रस्मों से जुड़ा हुआ है। परंतु इनका अपना जीवन शुभकार्यों से और शुभ कामनाओं से दूर है? ऐसा क्यों? हम यह सोचने पर विवश हो जाते हैं कि, समाज का यह वर्ग अपने लिए एक बेहतर जिंदगी, अपने अधिकार, शिक्षा, रोजगार आदि जैसी चिंताओं से कब मुक्त होगा। इन्हें अपना उचित अधिकार कब प्राप्त होगा।

साहित्य का अध्ययन करने के पश्चात हमें यह दिखाई देता है कि, समय-समय पर कहानियों, नाटकों एवं उपन्यासों में थर्ड जेंडर पात्र आते रहे हैं। साहित्य के अतीत में विचार किया जाए तोहम पाते हैं कि, पाण्डेय बेचन

शर्मा 'उग्र' की कुछ कहानियों में भिन्न पात्रों का जिक्र आता है वे यही किन्नर हैं, जिन्हें 'उग्रजी' ने लीडेयाज नाम से प्रस्तुत किया है। लेकिन उनका उल्लेख मुख्यपात्र के रूप में नहीं हुआ। किन्तु संप्रकालीन कथाकारोंने थर्ड जेंडर की ओर बड़ी गंभीरता से ध्यान दिया। साहित्य में वर्तमान में थर्ड जेंडर को विषय बनाकर बहुत कुछ लिखा जा रहा है, जिसमें उनकी जैविक संरचना से लेकर सामाजिक, आर्थिक, राजनीतिक संरचनाओं के भिन्न-भिन्न पहलुओं को सामने लाने का प्रयास किया है। सन २००२ में नीरजा माधव द्वारा प्रकाशित श्यमदीप उपन्यास हिंदी साहित्य जगत में थर्ड जेंडर पर रचित पहला स्वतंत्र उपन्यास है। यह उपन्यास लेखिका को दलित और स्त्री लेखन से दूर रखता है। तो दूसरी ओर नारी अरिमता और शोषित उपेक्षित वर्ग के उन अन छुए पहलुओं को भी सामने रखता है। जिनकी ओर आजतक किसी की लेखनी न नहीं छुआ।

प्रदीप सौरभ द्वारा लिखित उपन्यास शतिसरी तालीर जो सन २०११ में प्रकाशित हुआ। इस उपन्यास में किन्नरों के अकेलेपन और समाज में इस समुदाय के प्रति मौजूद अलगाव की कहानी है। यह हिंदी का एक साहसी उपन्यास है। उपन्यास का शीर्षक ही 'तीसरी ताली' है जिससे यह स्पष्ट हो जाता है कि उसी वर्ग की ताली है, जिन्हे निजी जिंदगी में कभी तालियाँ नहीं मिली। पूरी उम्र तन्हाई में काटने के बावजूद किन्नर समाज में सामान्य जन-जीवन की अधूरी ख्वाहिशों को पूरा करने का प्रयास करते रहते हैं।

सन २०१४ में प्रकाशित निर्मला भुराडिया का उपन्यास 'गुलाममंडी' है। जिसमें संवेदना के गहन स्वर पर गुलामी के दंश को बड़ी कुशलता से अभिव्यक्त किया है। इस उपन्यास में समाज के दो तिरस्कृत वर्ग किन्नर और जिस्म फरोशी करनेवाले वर्ग की कथा को बड़ी कुशलता से समाज के समझ प्रस्तुत किया है। उसी के साथ-साथ मानव तस्करी निर्मोही और भयावह दुनिया की कथा ही नहीं बल्कि उस सच को उकेरा गया जिसे देख हमारे रोंगटे खड़े हो जाते हैं। इस विमर्श के बहाने हिजड़ा समुदाय के आस-पास की जो भी समस्याएँ हैं, उन्हें भी समेटने का प्रयास किया गया है। उपन्यास में हिजड़ों की एकसे अधिक समस्याओं को पाठकों के सामने रखा गया बस, रेल, समाज में भीख माँगना। महानगर में हिजड़ों के गुटों में संघर्ष तथा देह-व्यापार से जुड़े गुंडे द्वारा हिजड़ों को भी उस व्यापार में जबरदस्ती धमकाकर धकेलना आदि समस्याओं को लेखिका ने प्रस्तुत किया है। साथ ही उनकी सांस्कृतिक परम्पराएँ उनकी आराधना पद्धति, रहन-सहन और उनके अतीत की जानकारी भी पाठकों के समक्ष प्रस्तुत की है।

सन २०१६ में प्रकाशित चित्रा मुद्गल का उपन्यास 'पोस्ट बॉक्स नं.२०२' नाला सोपाराय यह पत्रात्मक शैली में लिखा गया है। लेखिका ने इस उपन्यास द्वारा किन्नर समुदाय की वेदना, परिवार-समाज में उनके प्रति उपेक्षा, राजनीति में उनके उपयोग किए जाने की अंतर्कथा है। उपन्यास में किन्नरों को मनुष्य न समझे जाने की मानसीकता के प्रतिरोध को अभिव्यक्त करता है। साथ ही संवेदना के गहरे स्तर पर उतरकर माँ-सतानपिता के रिश्तों के माध्यम से उनके आत्मीय उपमा की तलाश करता है।

महेंद्र मिश्र द्वारा लिखित गुरु पायलसिंह के जीवन संघर्ष की गाथा बयान करता श्रै पायल यह आत्मकथात्मक उपन्यास है। इसमें गुरु पायलसिंह की अतीत की गाथा है। प्रत्येक किन्नर का अपना जीवन होता है, उसका स्वयं का डोला संघर्ष होता है। 'मैं पायल' में प्रत्येक किन्नर के अतीत के संघर्ष की झलक परिलक्षित होती है। विस्थापन का दश कष्टकरी होता है, फिर चाहे परिवार, समाज या अपनी मिट्टी से मिला हो। प्रत्येक किन्नर को सर्वप्रथम यह दश अपने परिवार से भुगतना पड़ता है।

किन्नर समाज की बात आती है तो हमें यह जानना जरूरी है कि वे विकलांगता के शिकार हैं। हमें उनके प्रति उदार और सहिष्णु होना चाहिए। उनकी अस्मिता और उनके अस्तित्व को स्वीकार करना होगा। इस संदर्भ में मानवीय सर्वोच्च न्यायालय ने एक सकारात्मक और सार्थक पहल की है। जहाँ उन्होंने विगत १५ अप्रैल २०१४ में आलोच्य समाज को भारतीय संविधान के अनुच्छेद १६ (१) के अनुसार निजता और वैयक्तिक स्वतंत्रता से संबंधित सभी अधिकार दिये एवं केंद्र तथा राज्य सरकारों को शीघ्रता से इस संबंध में कार्यवाही के आदेश दिया। इसके साथ ही उन्होंने इन्हें अन्य पिछड़ा वर्ग के तहत विविध नौकरियाँ एवं शिक्षण संस्थानों में आरक्षण पाने का अधिकारी भी माना है।

सन १९६४ में लैंगिक विकलांगों को मतदान की मंजूरी दी गई थी इससे किन्नरों के लिए राजनीति के रास्ते खुल गए। मतदाता में किन्नरों के लिए राजनीति क्षेत्र में सफलता पानेवाली पहली किन्नर हिसार हरियाणा की शोभा नेहरू हैं, जो कि १९६६ में हुए नगर निगम के चुनाव में पार्षद चुनी गयी थी। श्रीगंगानगर राजस्थान में भी किन्नर बसन्ती पाषर्द बनी। मध्यप्रदेश में सन २००२ में किन्नर विधायक पाषर्द व महापौर थे। देश की पहली किन्नर विधायक 'शबनम मौसी' शाहडोल जिले से सुहागपुर विधानसभा सीट से चुनी गई थी। छत्तीसगढ़ के रायगढ़ में २०१५ में निर्दलीय उम्मीदवार किन्नर मधुने मेयर का चुनाव जीता।

भगवंत अनमोल का 'जिंदगी ५०-५०' उपन्यास किन्नर जीवन के अनन्य पहलू खोले व दुशारियों से दो-चार कराते उन्हें मनुष्यत्व देते है। मछेद्र मोरे

के नाटक जानेगन इशर के अनुसार किन्नर प्राकृतिक रचना नहीं। यह वंशवृद्धि के लिए किन्नर गुरु द्वारा गर्द को किन्नर बनाने का परिणाम है। १९२० के आरा-पारा उग्रजी का कहानी संग्रह चौकलेट और महाप्राण निराला के 'चतुर चमार', 'विदा महाराज' शिवप्रसाद सिंह की कहानी जिसमें अछेड हो रहे किन्नर की बहुआयामी विडम्बनाएँ हैं। एक प्राकृतिक शाप के कारण विदा महाराज ब्रूर समाज में उपेक्षित और शापित जीवन जीने के लिए विवश है। कादंबरी मेहता की 'हिजडा' में नायिका की कॉलेज के दिनों की गर्दनुमा सहपाठीन रागीनी जिजीविषा के कारण हिजडों के समुदाय में शामिल हो जाती है। किरण सिंह की कहानी 'संझा' उस समाज का मनोविज्ञान लिए है, जो बच्चों के किन्नर रूप को स्वीकारने की क्षमता ही नहीं रखता। बलजीत सेली की 'अभी और किन्ने नरक' का नायक भी जिंदगी के इस मजाक को ग्रहण को भोग रहा है। वेब दुनिया पोर्टल में भी हुई कहानियाँ पढ़ने को मिल रही है। जैसे रंजय दुवे 'पन्ना वा' आदि। काव्य जगत में भी थर्ड जेंडर के दर्द से अछुता नहीं रहा। निशा 'माथुर की' छोटी सी खोली में, तन्हा जीवन की तन्हाइयाँ, नीरजा मेहता की 'मैं हूँ किन्नर' में किन्नर विलाप और इंसानियत की गुहार मन छुलेती है।

स्त्री पुरुषोत्तर व्यक्तित्व के कारण थर्ड जेंडर न कभी समाज की मुख्यधारा का अंग बन सके है और न साहित्य का। लेकिन संघर्ष जारी है। संवैधानिक लड़ाई में कुछ जीत लिया है कुछ पाना बाकी है, लेकिन सामाजिक साँच से लड़ाई जारी है।

हिंदी सिनेमा में ट्रान्सजेंडर की बात की जाए तो सिनेमा में भी यह समाज पूरी तरह हाशिए पर ही रहा है। आज हिंदी सिनेमा के १०० वर्ष से अधिक हो चुके है लेकिन ट्रान्सजेंडर का जीवन, उनकी समस्याओं, उनकी सामाजिक स्थिति, समाज क उनके प्रति नजरिया, उनके प्रति किए जा रहे अमानवीय व्यवहारों को कभी भी मुकम्मल तरीके से व्यक्त करने की कोशिश नहीं की गई है। यह समूह समानांतर तथा व्यावसायिक सिनेमा, दोनों रूपों से गायब रहा। हिन्दी फिल्मों में इनकी भूमिका जन्मोत्सव, विवाहोत्सव में बधाई देने नाचने गाने तथा भीख माँगने तक ही सीमित रही। सन १९७४ में आई फिल्म 'कुँवारा बाप' का मशहूर गाना शसज रही गली मेरी माँ सुनहरी गोटेमें भी बधाई देनेवाले ट्रान्सजेंडर

समूह को प्रदर्शित किया गया है। बाद में यह गाना इस समूह का प्रतीक बन गया और 'राजा हिंदुस्तानी' (१९६६), २०१५ में ट्रान्सजेंडर लोगों को चिढ़ाने के लिए प्रयोग किया गया। फिल्मों में भी वही दिखाया जो सामान्य रूप से समाज में दिखाई देता है। समाज की कठोर संरचना को चुनौती देनेवाली इन लोगों

की वेदना को प्रदर्शित करने की कभी आवश्यकता ही महसूस नहीं की गई। ट्रान्सजेंडर पात्र को केंद्र में रखकर जो फिल्में बनी हैं, वह उँगली पर गिनने मात्र की हैं। जिसमें दरमियाँ (१९९७), दायरा (१९९७), तमन्ना (१९९७), २००५ में 'शबनम मौसी' तथा २०१४ में 'बीगांड द थर्डजेंडर' १९९९ में सड़क, २००८ में वेलकम टू सज्जनपूर, २०११ में मर्डर २ आदि। इन फिल्मों में मुख्य सहायक पात्र के रूप में सड़क, वेलकम टू सज्जनपूर, मर्डर २ को शामिल किया गया है। इस प्रकार के नकारात्मक छविवाले फिल्मों का विरोध पूरे देशभर में अलग-अलग ट्रान्सजेंडर से संगठनों द्वारा किया गया। उनका कहना था पहले ही समाज में ट्रान्सजेंडर के बारे में सच्चाई कम और अफवाह ज्यादा फैली हुई है, इस तरह के फिल्मों द्वारा उन अफवाहों को और मजबूती मिलेगी। 'सड़क' में ट्रान्सजेंडरकी भूमिका में महारानी एक वेश्या दलाल है तो मर्डर २ में सीरियल किलर के रूप में दिखाया गया, जो जवान लड़कियों की हत्या करता है।

सन १९९४ तक ट्रान्सजेंडर पर जो फिल्में बनी उसमें भीख मांगना, बधाई देना आदि रूप ही दिखते हैं। लेकिन उसके बाद ट्रान्सजेंडर फिल्मों की छवि बदल रही है। उसमें अब उननकी समस्याओं को रेखांकित करने के साथ ही उन्हें भी मनुष्य समझे जाने का आग्रह किया जाने लगा ६० के दौरान एड्स आंदोलन के कारण हिजड़ों के स्वास्थ्य के लिए भी काम किया गया। सन १९९३ में वैश्विक स्तर पर वियना में अंतरराष्ट्रीय स्तरपर मानवाधिकार विमर्श के रूप में जेंडर और यौनिकता के प्रश्न पर चर्चा की गयी। इस विमर्श के कारण १९९६ में पहली बार महिला के रूप में मतदान करने का अधिकार मिला। इसी दौरान श्दरमियाँ, तमन्ना, जैसे फिल्में बनी जिसमें ट्रान्सजेंडर को प्रमुखता प्रदान की। तमन्ना फिल्म समाज के सामने दो मुल्यों या स्थितियों को रखती हैं, एक तरफ पितृसत्ताक मूल्यों के प्रतीक रणवीर चोपड़ा है जो अपने ही बच्ची को बेटी होने के कारण कचरे के डिब्बे में फिकवा देता है। वही दूसरी और पितृसत्ताक खाचे में फिट न होकर समाज से बहिष्कृत ट्रान्सजेंडर चीकू (परेश रावल) है जो उस बच्ची को कचरे के डिब्बे से उठाकर लन-पोषण करता है। जिन पूरुषोचित मूल्यों को सर्वश्रेष्ठ माना जाता है वही पूरुष कितनना अमानवीय कर रहा है। यह हमें रणवीर चोपड़ा को देखकर पता चलता है। तथाकथित मुख्यधारा के समाजपर कटाक्ष करनेवाले इसी तरह के दृश्यों का प्रयोग उस दौर की फिल्मों में देखने को मिलता है। सन १९९५ में बॉम्बे फिल्म का दृश्य जब पूरा शहर दंगों की आग में सूलग रहा है, खून बहानेवाले हाथ बुड़े, बच्चे, महिलायें फर्क नहीं कर रहे हो ऐसे में एक ट्रान्सजेंडर बच्चे की जान बचाकर खुद को इन्सान समझने वाले लोगों पर

सवाल खड़े करता है। सन् २००० में 'मेला' में डाकुओं से लड़ने के लिए हिजड़ों का सामने आना, २००७ में 'ट्रॉफिक सिग्नल' में दो रूप के झंडे का भाव करते नेता को हिजड़ों का धिक्कारना, २०१० में आयी 'थैंक्स मॉ' सड़क पर बच्चा छोड़नेवाले मों-वाप को गाली देना, बच्चे पैदा न कर सकने के कारण ही समाज उसो हिजड़ा कहता है, लेकिन वे स्वयं खुद क्या है जो अपने बच्चों को सड़क पर फेंक देते हैं। फिल्म 'दरमियाँ' अपनी पटकथा और ट्रान्सजेंडर समूह को प्रमुखता से दिखाई जाने कके कारण अन्य फिल्मों की तुलना में बेजोड लगती है। जो समाज इंसान की पहचान इंसान के रूप में न करके लिंग के आधारपर करता है, वहाँ इम्मी जैसा बच्चा अपने दोस्तों द्वारा चिढ़ाए जाने पर अपने लिंग को ढूँढने के लिए परेशान होता है। उसके स्त्रैणव्यवहार पर उसकी नानी टोकती है। इम्मी की मों (किरण खैर) जो एक अभिनेत्री भी है, समाज में बदनामी के डर से उसे (इम्मी) अपना भाई कहती है। इसके बावजूद भी इम्मी को समाज में जगह नहीं मिल पाती और इम्मी हिजड़ा समाज में जाना नहीं चाहता वह यथास्थितिवाद का विद्रोह करता है, पर उसे स्त्री-पुरुष समाज में भी अपमान और उपेक्षा का सामना करता पड़ता है। इन्हीं सब से परेशान होकर इम्मी कहता है "आपा (जो उसकी मों हैं) ने मुझे पैदा होते ही हिजड़ों को दे देना चाहिए था पर अब मेरी जगह इस दुनियाँ में है और न ही हिजड़ों की दुनियाँ में, दोनों के दरमियाँ हूँ मैं।"

सन १९९९ में मध्यप्रदेश में विधानसभा चुनाव में शबनम मौसी का निर्दलीय चुनाव लड़ना और भारी मतों से जीतना भी उल्लेखनीय है। इसके बाद मध्यप्रदेश में स्थानीय चुनावों में कई ट्रान्सजेंडर प्रत्याशियों को लोगो द्वारा अपने प्रतिनिधी के रूप में स्वीकार्यता मिली और इस बदलाव को फिल्मी पटकथा फिल्म 'शबनम मौसी' शबनम मौसी की जीवन कथा है। एक पुलिस के घर बच्चा जन्म लेता है। बधाई देने के लिए आया हिजड़ों का समूह उस बच्चे का लिंग देखकर उसका अपने समूह पालन-पोषण करने के लिए उस परिवार से बच्चा माँग लिया जाता है। उसका नाम शबनम रखा जाता है। उसे भी अन्यत्र ट्रान्सजेंडरों की तरह बार-बार हिजड़ा होने का एहसास दिलाया जाता है, इस पर शबनम कहती है, "ठीक है हम औलाद पैदा नहीं कर सकते, लेकिन हम अनाज पैदा कर सकते हैं। पढ़-लिखकर डॉक्टर, इंजिनियर, अध्यापक, कलागुरु तो बन सकते हैं।" शबनम जैसे लोगों का यह सवाल सामाजिक तथा संवैधानिक उपेक्षाओं से उपजा है। सन २००८ में बनी 'वेलकम टू सज्जनपूर' की मुन्नीबाई जो ग्राम प्रधान का चुनाव लड़ते हए उपहास का शिकार होती है, इसपर वह कहती है। "मैं ऐसी वैसी नहीं जानती, मैं तो डेमोक्रेसी जानती हूँ।"



इस तरह फिल्मों में मर्द, नामर्द, हिजड़ा जैसे शब्दों पर चोट करने के बजाय इन शब्दों द्वारा लोगों के अंदर के पुरुषत्व को जगाने, उसके अंदर के डर को बाहर निकालने के लिए किया जाता रहा है। जब इन शब्दों का प्रयोग नकारात्मक ढंग से किया जाता है तो अन्य लोगों के लिए यह संकेत होता है कि हमें उस तरह का श्असामाजिक व्यवहार नही करना है। दूसरी तरफ जिन फिल्मों में ट्रान्सजेंडर के मुद्दों को दिखाने का प्रयास भी किया गया है। उन फिल्मों का संवाद भी सतही और समंती मूल्यों से भरा हुआ मिलता है।

सुप्रीम कोर्ट द्वारा सन २०१४ में पारंपारिक रूप से पहचाने जानेवाले हिजड़ा समूह को भले ही थर्ड जेंडर के रूप में पहचान मिल गई है लेकिन अभी भी यह समुदाय पारिवारिक तथा सामाजिक स्वीकार्यता प्राप्त नहीं कर सका है। उनके सामने स्वीकार्यता, शिक्षा, रोजगार तथा स्वास्थ्य जैसे मुद्दे हैं जो हासिल करना बाकी है। २०१४ में बनी 'बीयांड द थर्ड जेंडर' फिल्म इसी के आस-पास रची गई कहानी है। नताशा नामक ट्रान्सजेंडर अपने अकेलेपन को दूर करने के लिए तथा प्यार और स्वीकार्यता की तलाश में खुद को अकेली पाती है। धीरे-धीरे वह इस अकेलेपन को दूर करने तथा आजीविका के लिए सेक्स वर्कर के रूप में काम करती है। इस दौरान वह कई बार पुलिस द्वारा प्रताडित भी होती है। संवैधानिक रूप से तो ट्रान्सजेंडर को पहचान मिल गई है पर अभी भी पारिवारिक तथा सामाजिक स्वीकार्यता की लड़ाई यह समुदाय लड़ ही रहा है।

### संदर्भ

१. नीरजा माधव – यमदीप – सामयिक – दिल्ली
२. दिव्या माथुर एक शाम भर बाते
३. महेंद्र भिष्म – किन्नर कथा
४. प्रदीप सौरभ तीसरी ताली
५. मैं पायल – अमन प्रकाशन
६. चित्रा मुदगल – पोस्ट बॉक्स नं.२०३ नाला सोपारा
७. निर्मला भुराडिया – गुलाम मंडी
८. भगवंत अनमोल – जिंदगी ५०-५०
९. मछिंदर मोरे – जानेमन – इधर
१०. सुरेश मेहता – किन्नर गाथा

हिन्दी विभाग ह.ज.पा.म.हिमायतनगर,  
नांदेड (महाराष्ट्र)